

எல்லை நிர்ணய ஆணைக்குழு  
2018 ஆம் ஆண்டின் முதலாம் காலாண்டுக்கான செயலாற்றுகை அறிக்கை  
2018 ஆம் ஆண்டு சனவரி மாதம் 01 ஆம் திகதி தொடக்கம் 2018 ஆம் ஆண்டு மார்ச் மாதம்  
31 ஆம் திகதி வரை

1. பின்னணி

தற்போதைய எல்லை நிர்ணய ஆணைக்குழு இலங்கை சனநாயக சோசலிசக் குடியரசின் அரசியல் யாப்பின் 41B மற்றும் 95(1) உறுப்புரைகளுக்கு அமைவாக 2015.11.13 ஆம் திகதி திகதி தாபிக்கப்பட்டது. அதிமேதகு சனாதிபதி அவர்களால் நியமிக்கப்பட்ட எல்லை நிர்ணய ஆணைக்குழு தவிசாளர் கலாநிதி கே.தவலிங்கம் அவர்களையும், உறுப்பினர்களான கலாநிதி அனிலா டயஸ் பண்டாரநாயக்க மற்றும் பேராசிரியர் எஸ்.எச்.ஹஸ்புல்லாஹ் ஆகிய மூன்று அங்கத்தவர்களையும் கொண்டது.

அரசியல் யாப்பின் 95 மற்றும் 96 ஆகிய உறுப்புரைகளின் மூலம் ஆணைக்குழுவின் பிரதான பணிகள் குறிப்பிடப்பட்டுள்ளன. எவ்வாறாயினும் ஏனைய ஆணைக்குழுக்களைப் போன்று இந்த எல்லை நிர்ணய ஆணைக்குழு தொடர்பாக பின்வரும் விடயங்கள் அரசியல் யாப்பில் அல்லது 19 ஆம் அரசியல் யாப்புத் திருத்தத்தில குறிப்பிடப்படவில்லை.

- ஆணைக்குழுவின் பணிகள்
- ஆணைக்குழுவின் அதிகாரங்கள்/தத்துவங்கள்

ஆரம்பத்தில் அரசியலமைப்புப் பேரவையினால் தெரிவிக்கப்பட்ட கருத்து யாதெனில், புதிய அரசியலமைப்பொன்றை வரைகின்ற போது அல்லது அரசியலமைப்புத் திருத்தமொன்றை மேற்கொள்கின்ற போது தனியான எல்லை நிர்ணய ஆணைக்குழுவொன்றைத் தாபிப்பதற்கும் மற்றும் அதன் பணிப்பொறுப்புகள் தொடர்பாக விசாரிக்கின்ற போது, சகல புவியியல் சார்ந்த எல்லை நிர்ணயம் செய்தல் பணிகளை சட்டரீதியான அடிப்படையில் செய்வதற்குத் தேவையான நடவடிக்கைகள் எடுக்கப்படும் என்பதாகும்.

2. நோக்கு: நெறிமுறை மற்றும் நியாயமான கோட்பாடுகளின் அடிப்படையில் எல்லைகளை நிர்ணயம் செய்வதில் சிறந்து விளங்குதல்

பணிக்கூற்று : அரசியல் யாப்பினால் அதிகாரம் அளிக்கப்பட்டுள்ளவாறு சுயாதீனமாகவும், நெறிமுறையுடனும், நியாயமாகவும், வினைத்திறனுடனும், வெளிப்படைத்தன்மை கொண்டதாகவும், விசுவாசமாகவும் மற்றும் சட்டரீதியானதாகவும் எல்லைகளை நிர்ணயம் செய்தல்.

நோக்கங்கள்:

- அனைத்து வாக்காளர்களுக்கும் அல்லது பிரசைகளுக்கும் சமமான உயர்ந்த அளவில் சமமான பிரதிநிதித்துவம் கிடைக்கத்தக்க விதத்தில் மற்றும் மக்களின் சனநாயக உரிமைகள் மற்றும் அந்த நிலைமையைப் பாதுகாக்கின்றவாறு வினைத்திறனுடன் அதனை உறுதி செய்வதற்காக தேர்தல்கள் மாவட்டங்கள் மற்றும் ஏனைய நிருவாக எல்லைகளை நிர்ணயம் செய்தல்.
- தேர்தல் மாவட்டம் அல்லது நிருவாக பிரதேசம் அல்லது கல்வி, சுகாதார அல்லது பாதுகாப்பு போன்ற சமூக - பொருளாதார சேவைகளுக்கான

எல்லைகளை நிர்ணயம் செய்வதற்காகக் கையளிக்கப்படுகின்ற எல்லை நிர்ணய அலுவல்களை உரிய காலப்பகுதியினுள் பூர்த்தி செய்தல்.

- அரசு மற்றும் வேறு நிறுவனங்களுக்கு சுய தீர்மானம் எடுப்பதற்குத் தேவையான எல்லை நிர்ணயங்களிற்குத் தேவையான அறிவு மற்றும் தகவல்களை வழங்குதல்.
- எல்லை நிர்ணயம் தொடர்பான தகவல்கள் மற்றும் உரிய ஆவணங்களை சேகரிக்கும் நிலையமொன்றைத் தாபித்தல்.

### 3. கொள்கை ரீதியான விடயங்கள்

#### 3.1. அமுலாக்கல் திட்டம்.

ஆண்டினுள் எதிர்பார்க்கப்பட்ட யாப்புத் திருத்தம் இடம்பெறவில்லை. அதன் காரணமாக 2018 ஆம் ஆண்டின் அமுலாக்கல் திட்டத்தைத் தயாரிக்கும் போது பல நெருக்கடிகளுக்கு முகம்கொடுக்க நேரிட்டது. பொதுத் திறைசேரியினால் கோரப்பட்டதற்கமைய 2018 ஆம் ஆண்டின் அமுலாக்கல் திட்டத்தில் கீழே குறிப்பிடப்பட்டுள்ள விடயங்களையும் உள்ளடக்குவதற்கு முடிவு செய்யப்பட்டது.

1) உரிய தகவல்களை சேகரித்தல் ( நிர்வாக அலகு மற்றும் உள்நூராட்சி நிறுவனங்களைத் தாபித்தல் தொடர்பான சகல வர்த்தமானி அறிவித்தல்களை சேகரிப்பதற்குத் தேவையான நடவடிக்கைகள் எடுக்கப்பட்டுள்ளன.)

2) இலங்கையில் சனத்தொகை மற்றும் காணி முதன்மை விசாரணைகளின் போது பயன்படுத்தக் கூடிய விஸ்தரித்த பகுப்பாய்வுடன் கூடிய முன்னைய எல்லை நிர்ணய அறிக்கைகள்

3) உள்நூராட்சி நிறுவனங்களின் எல்லை நிர்ணய செய்தல் தொடர்பாக கிடைக்கப்பெற்ற அண்மைக்காலத் தகவல்களை ஆராய்ச்சி செய்தல்.

#### 3.2 மாகாண சபைத் தேர்தல்கள் தொடர்பான தேர்தல் தொகுதிகளை நிர்ணயம் செய்தல்

2017 ஆம் ஆண்டின் மாகாண சபைத் தேர்தல்கள் ( திருத்தச் ) சட்டம் 2017.09.20 ஆம் திகதி பாராளுமன்றத்தில் நிறைவேற்றப்பட்டது. “ ஐவர் கொண்ட எல்லை நிர்ணய குழுவொன்று சனாதிபதி அவர்களால் நியமனம் செய்யப்படும்.” மாகாண சபை தேர்தல் தொகுதிகளின் எல்லைகளை மாற்றம் செய்வதற்காக எல்லை நிர்ணய ஆணைக்குழுவின் தவிசாளர் மற்றும் ஏனைய இரண்டு உறுப்பினர்கள் , மேலதிகமாக மேலும் இரண்டு உறுப்பினர்கள் உள்ளடங்கும் விதத்தில் எல்லை நிர்ணயக் குழுவை நியமனம் செய்வதற்காக சபாநாயகர் அவர்களால் சனாதிபதி அவர்களுக்கு பரிந்துரை செய்யப்பட்டது.

மாகாண சபைகளுக்கு நிருவாக மாவட்டங்களிலிருந்து 50% வீதமான உறுப்பினர்களை எளிய பெரும்பான்மை முறையில் நியமனம் செய்வதற்கு ஏற்ற விதத்தில் தேர்தல் தொகுதிகளை நிர்ணயம் செய்வதற்காக சனாதிபதி அவர்களால் 2017.10.04 திகதி மாகாண சபைகள் எல்லை நிர்ணய ஐவர் கொண்ட குழு ( மாகாண சபைகள் எல்லை நிர்ணயக் குழு ) நியமனம் செய்யப்பட்டது. 19 ஆம் அரசியல் யாப்புத் திருத்தத்தின் படி இந்தக் குழுவுக்கு எல்லை நிர்ணய ஆணைக்குழுவின் தவிசாளர் மற்றும் இரண்டு உறுப்பினர்களும் உள்ளடக்கப்பட்டனர். இந்த நியமனங்களுக்குரிய அறிவித்தல் 2017.10.04 ஆம் திகதிய 2039/29 ஆம் இலக்கம் கொண்ட வர்த்தமானிப் பத்திரிகையில் வெளியிடப்பட்டது. மேற்படி குழு 2017ஆம் ஆண்டு ஒக்தோபர்



மாதம் தனது நடவடிக்கைகளை ஆரம்பித்து 2018 ஆம் ஆண்டு பெப்ரவரி மாதம் நிறைவு செய்தது.

#### 4. கடந்த மூன்று மாத காலப்பகுதியில் செயலாற்றுகை

##### 4.1 கூட்டங்கள்

எல்லை நிர்ணய ஆணைக்குழுவின் கூட்டங்கள்:- எல்லை நிர்ணய ஆணைக்குழுவின் உறுப்பினர்கள் 2018.02.04 திகதி வரை மாகாண சபைகள் எல்லை நிர்ணய குழுவின் உறுப்பினர்கள் என்ற வகையில் நிறைவேற்றப்பட வேண்டிய பணிப்பொறுப்புக்களை நிறைவேற்றும் பணிகளில் ஈடுபட்டதன் காரணமாக 2018 ஆம் ஆண்டு சனவரி மாதம் 11 ஆம் திகதி தொடக்கம் மார்ச் மாதம் 31 ஆம் திகதி வரையான காலப்பகுதியினுள் நிருவாக மற்றும் கொள்கை ரீதியான விடயங்கள் தொடர்பாக கலந்துரையாடுவதற்காக ஒரு கூட்டத்தை மாத்திரமே கூட்டுவதற்கு முடிந்தது..

2018.03.14 – 26 ஆம் கூட்டம்

மாகாண சபைகள் எல்லை நிர்ணயக் குழுக் கூட்டங்கள்:- 2018 ஆம் ஆண்டு சனவரி மாதம் 01 ஆம் திகதி தொடக்கம் மார்ச் மாதம் 31 ஆம் திகதி வரை மாகாண சபைகள் தேர்தல் தொகுதிகள் எல்லை நிர்ணயம் செய்தல் அறிக்கையை நிறைவு செய்வதற்காக 04 கூட்டங்கள் நடாத்தப்பட்டன.

2018.01.03 – 15 ஆம் கூட்டம்

2018.01.10 – 16 ஆம் கூட்டம்

2018.02.05 – 17 ஆம் கூட்டம்

2018.02.08 – 18 ஆம் கூட்டம்

##### 4.2 எல்லை நிர்ணய ஆணைக்குழுவிற்கு சட்டமொன்றைத் தயாரிப்பதற்கான கொள்கை ரீதியான முன்மொழிவுகளைத் தயாரித்தல்.

எல்லை நிர்ணய ஆணைக்குழுவொன்றைத் தாபித்தல் தொடர்பாக அமைச்சரவை அனுமதியைப் பெற்றுக் கொள்ளத் தேவையான கொள்கை அடிப்படையிலான முன்மொழிகள் சனாதிபதி செயலகத்திற்கு சமர்ப்பிக்கப்பட்டது. அதற்கு பதிலாக அமைச்சரவையில் கலந்துரையாடத் தக்கவிதத்தில் தேவையான தகவல்கள் மற்றும் முன்மொழிவுகள் அடங்கிய கொள்ளை முன்மொழிவை கலந்துரையாடி அமைச்சரவைப் பத்திரமொன்றை (கொள்கை முன்மொழிவுகள் இணைக்கப்பட்டுள்ளது.) தயாரிக்குமாறு அறிவுறுத்தல் கிடைக்கப்பெற்றது. அமைச்சவைப் பத்திர வரைவு 2017.10.18 ஆம் திகதி சனாதிபதியின் செயலாளருக்கு அனுப்பி வைக்கப்பட்டது. இதுவரை அதற்குப் பதில் கிடைக்கப் பெறவில்லை.

#### 5. நிருவாகம் விடயங்கள்

##### 5.1 எல்லை நிர்ணய ஆணைக்குழுவிற்குரிய அலுவலக வசதிகள்

2016 ஆம் ஆண்டு தொடக்கம் எல்லை நிர்ணய ஆணைக்குழு அலுவலகத்தை நிலஅளவைத் திணைக்களத்தில் வாடகையின்றிப் பேணிச்செல்வதற்கு நிலஅளவையாளர் நாயகம் அவர்கள் வசதிகளைச் செய்து தந்தார். 790 சதுர அடிகள் கொண்ட இடமொன்று இதற்காகக் கிடைக்கப்பெற்றதுடன் அது மூன்று அறைகளாக வேறுபிரிக்கப்பட்டது. இடவசதிகளுக்கு மேலதிகமாக, மின்சாரம், நீர், மலசலகூட வசதிகள், வாகன தரிப்பிட வசதிகள் போன்ற அனைத்து வசதிகளும் நிலஅளவையாளர் நாயகம் அவர்களால் செய்து கொடுக்கப்பட்டன.

தற்போதைய அலுவலக முகவரி  
எல்லை நிர்ணய ஆணைக்குழு  
நிலஅளவையாளர் நாயகம் அலுவலகக் கட்டிடம்,  
அ.பெ. 506,  
கொழும்பு - 05.

### 5.2 வாகன நடவடிக்கைகள்

பொதுத் திறைசேரியினால் எல்லை நிர்ணய ஆணைக்குழுவுக்கு 2016 ஆம் ஆண்டில் 2 வாகனங்கள் வழங்கப்பட்டன. CAP 7180 கொண்ட வாகனம் சனாதிபதியின் செயலாளரின் பெயரில் பதிவு செய்யப்பட்டு அப்பெயரிலேயே காப்புறுதியும் செய்யப்பட்டுள்ளதோடு அவ்வாகனம் தவிசாளருக்கு குறித்தொதுக்கப்பட்டுள்ளது. இரண்டாவது மோட்டார் வாகனம் CAR 0347 சனாதிபதி செயலகத்தினால் இணைப்புச் செய்யப்பட்டுள்ளது.

### 5.3 எல்லை நிர்ணய ஆணைக்குழுவின் பணியாட்குழு நியமனம்.

எல்லை நிர்ணய ஆணைக்குழுவுக்கு கையளிக்கப்படுகின்ற பணிப் பொறுப்புக்களைக் கருத்திற் கொண்டு முகாமைத்துவ பணிப்பாளர் நாயகம் அவர்களால் அவருடைய 2016.02.05 ஆம் திகதிய DMS/1029 ஆம் இலக்க கடிதம் மூலம் கீழ்வரும் நியமனங்கள் அனுமதிக்கப்பட்டுள்ளன.

பதவி	மட்டம்	பதவிகளின் எண்ணிக்கை	சம்பளக் குறியீடு
செயலாளர்	சிரேட்ட	01	SL-3-2006
கணக்காளர்	சிரேட்ட	01	SL-1-2006
இணைப்புச் செயலாளர்	மூன்றாம் நிலை	01	பெ. நி. சுற்றறிக்கை 06/2006
நிருவாக அலுவலர்	மூன்றாம் நிலை	01	MN-7-2006
மொழி பெயர்ப்பாளர்	இரண்டாம் நிலை	03	MN-6-2006
தகவல் தொழில்நுட்ப உதவியாளர்	இரண்டாம் நிலை	02	MT-1-2006
அரசு முகாமைத்துவ உதவியாளர்	இரண்டாம் நிலை	02	MN-2-2006
சாரதி	ஆரம்ப	02	PL-3-2006
அலுவலகப் பணியாளர்	ஆரம்ப	02	PL-1-2006
மொத்தம்		15	

இந்த காலாண்டில் கீழ்க்காணும் நியமனங்கள் செய்யப்பட்டன.

- பதில் கடமை செயலாளர் - திரு. சமன் ஸ்ரீ ரத்நாயக்க 2018 ஆம் ஆண்டு மார்ச் மாதம் 21 ஆம் திகதி தொடக்கம் பதில் கடமை செயலாளர் நியமனம் ஒரு வருடகாலத்திற்கு கால நீட்டிப்புச் செய்யப்பட்டது.
- பதில் கடமை கணக்காளர்- எச்.டபளிவ்.என். குமார் 2018 ஆம் ஆண்டு ஏப்ரல் 01 ஆம் திகதி தொடக்கம் பதில்கடமை கணக்காளரின் நியமனம் ஒரு வருடகாலத்திற்கு கால நீட்டிப்புச் செய்யப்பட்டது.

இதற்கமைய 2018.03.31 திகதியாகும் போது பணியில் ஈடுபட்டிருந்தோர் விபரம் பின்வருமாறு.

பதவி	அனுமதிக்கப்பட்ட	நிரப்பப்பட்ட	வெற்றிடம்
செயலாளர்	01	01 <sup>a</sup>	-
கணக்காளர்	01	01 <sup>a</sup>	-
இணைப்புச் செயலாளர்	01	01	-
நிருவாக அலுவலர்	01	01	-
மொழி பெயர்ப்பாளர்	03	0	03
தகவல் தொழில்நுட்ப உதவியாளர்	02	0	02
அரசு முகாமைத்துவ எதவியாளர்	02	02	-
சாரதி	02	02	-
அலுவலகப் பணியாளர்	02	02	-
மொத்தம்	15	10	05

a பகுதி நேரம்.

#### 5.4. பயிற்சி

BIMSTEC வலய நாடுகளின் அலுவலர்களுக்காக இந்தியத் தேர்தல் ஆணையத்தின் IIDM நிறுவனத்தினால் 2018 ஆம் ஆண்டு மார்ச் மாதம் 26 ஆம் திகதி தொடக்கம் 2018 மார்ச் மாதம் 30 ஆம் திகதி வரை இந்தியாவின் புதுடில்லி நகரத்தில் நடாத்தப்பட்ட திறன்விருத்தி நிகழ்ச்சித்திட்டத்தில் எல்லை நிர்ணய ஆணைக்குழுவைப் பிரதிநிதித்துவப்படுத்தி இணைப்புச் செயலாளர் திரு. நளின் சேமகே அவர்கள் கலந்து கொண்டார்.

#### 6. தீர்க்கப்படாத விடயங்கள்

1. கையேற்றுக் கொண்ட நியமனத்தின் படி எல்லை நிர்ணய ஆணைக்குழு அங்கத்தவர்கள் 2015.11.19 ஆம் திகதி அரசியலமைப்புப் பேரவை மூலம் முதலாவது கூட்டத்திற்கு அழைக்கப்பட்டனர்.
2. மேலே குறிப்பிட்டவாறு காணப்படும் அரசியல் அமைப்பினால் எல்லை நிர்ணய ஆணைக்குழுவுக்குரிய பணிப்பொறுப்புக்கள் விதிக்கப்படவில்லை. இதேவேளை இலங்கையில் காணப்படும் சட்டங்கள் மற்றும் நடைமுறை விதிகள் சிலவற்றின் மூலம் தேர்தல் தொகுதிகள் மற்றும் நிருவாக மட்டங்களில் பல்வகையான எல்லை நிர்ணயங்கள் இடம்பெற்றுவருவதோடு, அவற்றிலிருந்து சிறந்த பயன்களைப் பெறுவதற்கெனில் அவை அனைத்தும் சரியான முறைப்படி செய்யப்படல் வேண்டும்.
3. அத்தகைய நிலைமையொன்றை உருவாக்கும் நோக்கில்,
  - 2016 யூலை மாதத்தில் “அரசியல் யாப்புத்திருத்தத்தின் மூலம் எல்லை நிர்ணய ஆணைக்குழுவின் பணிப்பொறுப்புக்களை வரிவுபடுத்தல்” என்ற தலைப்பிலான கொள்கை முன்மொழிவு அரசியலமைப்புப் பேரவையின் தலைவருக்கு அனுப்பிவைக்கப்பட்டது.
  - மேற்படி முன்மொழிவுகள் அரசியலமைப்புப் பேரவை வழிநடாத்தல் குழுவின் அரசு சேவை பற்றிய பாராளுமன்ற உபகுழுவின் செயலாளருக்கு, தவிசாளர் அவர்களால் தயாரிக்கப்பட்ட“ புதிய அரசில் யாப்பொன்று அல்லது யாப்புத் திருத்தமொன்று தயாரிக்கும் போது எல்லை நிர்ணய ஆணைக்குழு தொடர்பாக கவனத்தில் கொள்ள வேண்டிய விடயங்கள். ” என்ற

இணைப்பொன்று சகிதம் 2016 யூலை மாதம் சமர்ப்பிக்கப்பட்டது. இந்த முன்மொழிவுகள் உபகுழுவினால் கவனத்தில் கொள்ளப்பட்டன.

- புதிய அரசியலமைப்பொன்றை வரையும் போது அல்லது அரசியல் யாப்புத் திருத்தமொன்றைச் செய்யும் போது கருத்திற் செய்வதற்காக இலங்கையில் எல்லை நிர்ணய பணிகளுக்கான கோட்பாட்டுக் கொள்கைச் சட்டகம்” என்ற தலைப்பில் தயாரிக்கப்பட்ட கடிதம் 2016 ஆம் ஆண்டு ஒக்தோபர் மாதத்தில் அதன் தலைவரான கௌரவ பிரதமர் அவர்களுக்கு அனுப்பிவைக்கப்பட்டது.
- எல்லை நிர்ணய ஆணைக்குழு இந்த முன்மொழிவுகள் தொடர்பான முடிவுகளுக்காகக் காத்திருக்கின்றது.